



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

THURSDAY, OCTOBER 13, 2022 / ASVINA 21, 1944

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L)  
made by Statutory Authorities other than the Government of Gujarat  
including those made by the Government of India, the High Courts, the  
Director of Municipalities, the Commissioner of Police, the Director of  
Prohibition and Excise, the District Magistrates and the Election  
Commission, Election Tribunals, Returning Officers and other  
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

ગાંધીનગર, ૮મી ઓક્ટોબર, ૨૦૨૨

વંચાણમાં લીધું:

(૧) પોલીસ અધિક્ષકશ્રી, ગાંધીનગરનાઓના તા.૦૭/૧૦/૨૦૨૨ ના પત્ર ક્રમાંક : એલઆઈબી/ પી.એમ.બંદો/૮૧૭૧/૨૦૨૨.

ફોજદારી કાર્યરીતિ અધિનિયમ, સને ૧૯૭૩ (૧૯૭૪ ના નં. ૨) ની કલમ-૧૪૪ અન્વયે કાઢેલ હુકમ

નં.ડીસી/જાહેરનામું/વશી.૧૧૭૨૪ થી ૧૧૭૪૮/૨૦૨૨ - પોલીસ અધિક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર આગામી તા.૦૮-૧૦/૧૦/૨૦૨૨ ના રોજ ભારતના માન. વડાપ્રધાનશ્રી રાજભવન ગાંધીનગર, સચિવાલય સંકુલ હેલીપેડ ખાતે કાર્યક્રમમાં હાજર રહેનાર છે. સદર કાર્યક્રમમાં હાજર રહેનાર મહાનુભાવશ્રીઓ એસ.પી.જી. સુરક્ષા કેટેગરી ધરાવતા હોવાથી તેમની સલામતી અને સુરક્ષાને ધ્યાને રાખી કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ તા.૦૮/૧૦/૨૦૨૨ થી તા.૧૦/૧૦/૨૦૨૨ ના રોજ રાજભવન ગાંધીનગર તથા સચિવાલય સંકુલ હેલીપેડ ગાંધીનગર ખાતેના સમગ્ર વિસ્તારને “No Flying Zone” તરીકે જાહેર કરવા વિનંતી કરેલ છે.

દેશ વિરોધી સંગઠનો, આતંકવાદીઓ અને ભાંગફોડીયા તત્વો માનવ રહીત રીમોટ સંચાલીત વિમાન જેવા સાધનો અથવા માનવ સંચાલીત નાની સાઈઝના વિમાન જેવા સાધનો અથવા એરો સ્પાર્ટ્સ માં વપરાતા ઉપકરણો (SUB-CONVENTIONAL AERIAL PLATFORM) ના ગેરલાભ લઈ ઉપરોક્ત કાર્યક્રમમાં સુરક્ષા વ્યવસ્થાને હાની પહોંચાડવાની શક્યતા નકારી શકાય નહીં અને આ પ્રકારના સંશાસાધનોથી આતંક ફેલાવી, સુલેહ શાંતિ જોખમાય તેમજ લોકો ના જાનમાલ ને નુકસાન કરે તેવી શક્યતા રહેલી છે.

જેથી ઉપરોક્ત તમામ બાબતો ને ધ્યાને લઈ સુરક્ષા વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ-૧૯૭૩ (૧૯૭૪ ના નંબર-૨ની) કલમ- ૧૪૪ અન્વયે ગાંધીનગર શહેર વિસ્તારમાં રીમોટ કંટ્રોલ થી ચલાવવામાં આવતા ડ્રોન (DRONE), ક્વાડ કોપ્ટર (QUADROPTER), પાવર એરક્રાફ્ટ (POWERED AIRCRAFT) તેમજ માનવ સંચાલીત માઈક્રો લાઈટ એરક્રાફ્ટ (MICROLIGHT AIRCRAFT) હેંગ ગ્લાઈડર /પેરાગ્લાઈડર (HANG GLIDER/PARA GLIDER) પેરા મોટર (PARA MOTOR) તેમજ હોટ એર બલુન (HOT AIR BALLOONS) તથા પેરા જમ્પીંગ (PARA JUMPING) ચલાવવાની /કરવાની મનાઈ ફરમાવતુ જેમાં પોલીસ વિભાગ અને સુરક્ષા બળોના ઉપરોક્ત સાધનો ને મુક્તિ રહે તે રીતે નું જાહેરનામું બહાર પાડવુ જરૂરી જણાય છે.

જેથી ઉપરોક્ત તમામ બાબતોને ધ્યાને લઈ સુરક્ષા વ્યવસ્થા જળવાઈ રહે તે સારૂ ભારતના માન. વડાપ્રધાનશ્રીની સલામતીને ધ્યાને લઈ તા.૦૮/૧૦/૨૦૨૨ થી તા.૧૦/૧૦/૨૦૨૨ ના રોજ રાજભવન ગાંધીનગર તથા સચિવાલય સંકુલ હેલીપેડ ગાંધીનગર ખાતેના સમગ્ર વિસ્તારને “No Flying Zone” તરીકે જાહેર કરવો જરૂરી જણાય છે.

વાસ્તે હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં ૨) ની કલમ-૧૪૪ અન્વયે મળેલ સત્તાની રૂઠીએ ભારતના વડાપ્રધાનશ્રીની સલામતીને ધ્યાને લઈ તા.૦૮/૧૦/૨૦૨૨ થી તા.૧૦/૧૦/૨૦૨૨ ના રોજ રાજભવન ગાંધીનગર તથા સચિવાલય સંકુલ હેલીપેડ ગાંધીનગર ખાતેના સમગ્ર વિસ્તારને “No Flying Zone” તરીકે જાહેર કરવા આથી હુકમ કરું છું.

આ હુકમ પોલીસ વિભાગ અને સુરક્ષા બળોના ઉપરોક્ત સાધનોને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ, તથા પોલીસ અધિક્ષકશ્રી, જિલ્લા વિકાસ અધિકારીશ્રી, મ્યુનીસિપલ કમિશ્નરશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધિ કરવી.

આજ તા.૦૮/૧૦/૨૦૨૨ ના રોજ મારી સહી તથા સિક્કો કરી આપ્યો.

આર. ડી. સિંહ,  
અધિક જિલ્લા મેજિસ્ટ્રેટ,  
ગાંધીનગર.

-----

